

नाबार्डच्या ग्रामीण पायाभूत विकास निधी अंतर्गत  
शासकीय गोदाम बांधकामास प्रशासकीय मान्यता  
देणेबाबत (चिमणगाव, ता. कोरेगाव, जि. सातारा)

## महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: गोदाबां १०१३/प्र.क्र.४७८/नापु-१६ ब,

मादाम कामा मार्ग, हुतात्मा राजगुरु चौक

मंत्रालय विस्तार, मुंबई-४०००३२

तारीख: २४ जानेवारी २०१४

### वाचा

- १) शासन निर्णय क्रमांक: गोदाम १०११/प्र.क्र.६९९/नापु-१६ ब, दि. २२ नोव्हेंबर, २०११.
- २) शासन निर्णय क्रमांक: गोदाम १०११/प्र.क्र.६९९/नापु-१६ ब, दि. २२ नोव्हेंबर, २०११. (१)

### प्रस्तावना

दिनांक २२ नोव्हेंबर, २०११ रोजीच्या शासन निर्णयान्वये कोरेगाव, जि. सातारा येथे ५०० मे.टन क्षमतेच्या गोदाम बांधकामास परवानगी देण्यात आली होती. मात्र प्रस्तावित गोदाम बांधकामासाठी जागेच्या अनुपलब्धतेमुळे या ५०० मे.टन क्षमतेच्या गोदाम बांधकामाऐवजी चिमणगाव, ता. कोरेगाव येथे १०८० मे.टन क्षमतेचे गोदाम बांधण्यास मंजूरी देण्याची विनंती जिल्हा पुरवठा अधिकारी, सातारा यांनी केली होती. त्यानुषंगाने सार्वजनिक वितरण व्यवस्थेअंतर्गत अन्नधान्याच्या साठवणूकीसाठी चिमणगाव, ता. कोरेगाव, जि. सातारा येथील गोदाम बांधकामाचा प्रस्ताव प्राप्त झाला आहे. सदर गोदामाच्या अंदाजपत्रकास व बांधकामास प्रशासकीय मान्यता देण्यास सार्वजनिक बांधकाम विभागाने सहमती दर्शविली आहे. सबब, कोरेगाव येथील प्रस्तावित गोदाम बांधकाम रद्द करण्याची व चिमणगाव, ता. कोरेगाव, जि. सातारा शासकीय गोदाम बांधणीच्या अंदाजपत्रकास व कामांना प्रशासकीय मंजूरी देण्याची बाब शासनाच्या विचाराधीन होती.

### शासन निर्णय

दिनांक २२ नोव्हेंबर, २०११ रोजीच्या शासन निर्णयान्वये कोरेगाव येथील गोदाम बांधकामास दिलेली प्रशासकीय मान्यता रद्द करण्यात येत आहे.

चिमणगाव, ता. कोरेगाव, जि. सातारा येथील गोदाम बांधकामाच्या अंदाजपत्रकास व कामास पुढील अटीच्या अधीनतेने प्रशासकीय मान्यता देण्यात येत आहे.

- अ) अंदाजपत्रक उप विभागीय अभियंता /कार्यकारी अभियंता/अधिक्षक अभियंता/ सक्षम अधिकाऱ्यांनी साक्षांकीत करावीत
- ब) अंदाजपत्रक सन २०१२-१३ च्या दरसूचिवर आधारीत आहेत
- क) सदर अंदाजपत्रकात गोदाम, कार्यालय व सिक्युरिटी केबिन, जागा सुधारणा, संरक्षक भिंत, अंतर्गत रस्ते यांची तरतूद केली असून गुण नियंत्रण, विमा यांची तरतूद वगळण्यात आली आहे. तरी आवश्यकतेनुसार जिल्हाधिकारी यांनी त्याबाबतची अंदाजपत्रके सादर करावीत
- ड) अंदाजपत्रकात आवश्यकतूनसार ४% आकस्मिक खर्च, ५ %विद्युतीकरण, ४ टक्के सेंटेंज चार्जेस तसेच ५% पाणीपुरवठा व मलनिःसारणाची योग्य ती तरतूद योग्य करण्यात आली आहे.
- इ) काम सुरु करण्यापूर्वी नमुना नकाशा, मांडणी नकाशा, तसेच विस्तृत नकाशास वास्तुविशारदांकडून मंजूरी घेऊनच सुरु करावे.
- फ) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
- ग) ढोबळ स्वरुपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच काम हाती घ्यावे.

### ३. शासकीय गोदाम बांधकामाची यादी

जिल्हा	तालूका	प्रस्तावित गोदामाचे ठिकाण	गोदाम सख्या	प्रस्तावित गोदामाची क्षमता मे.टन	प्रस्तावित अंदाजपत्रकीय खर्च (रु.)	सार्वजनिक बांधकाम विभाग मंत्रालय यांच्याकडील छाननीअंती मान्य अंदाजपत्रकीय खर्च (रु.)
सातारा	कोरेगाव	चिमणगाव	१	१०८०	१७२२४७३०	१,५५,४२,३४५
एकूण रु.एक कोटी पंचावन्न लाख बेचाळीस हजार तीनशे पंचेचाळीस						

४. वरीलप्रमाणे प्रशासकीय मान्यता प्राप्त झालेल्या नविन शासकीय गोदाम बांधकामाकरीता निधी उपलब्ध होताच गोदाम बांधकामाचे काम तातडीने सुरु करण्यात येऊन पूर्ण करण्यात यावे

५. सदरील शासकीय गोदाम बांधकामाचे काम पूर्ण होताच त्याबाबतचे उपयोगिता प्रमाणपत्र शासनास सादर करण्याची दक्षता जिल्हा पुरवठा अधिकारी यांनी घ्यावी.
६. कोरेगाव, जि. सातारा येथील गोदाम बांधकामास दिनांक २२ नोव्हेंबर, २०११ रोजीच्या शासन निर्णयान्वये उपलब्ध करून दिलेला निधी चिमणगाव, ता.कोरेगाव, जि.सातारा येथील गोदाम बांधकामास वर्ग करण्यात यावा. त्यानुसार सदरहू निधी चिमणगाव, ता.कोरेगाव, जि.सातारा येथील गोदाम बांधकामास वर्ग केल्याबाबतची उचित नोंद संबंधित अभिलेख्यात घेण्यात यावी. सदरहू निधी वर्ग करण्याबाबत वित्तीय सल्लागार व उप सचिव यांनी उचित कार्यवाही करावी. याव्यतिरिक्त उपरोक्त शासकीय गोदाम बांधकामावरील खर्च सदर सन २०१३-१४ या वित्तीय वर्षात व तदनंतर वेळोवेळी उपलब्ध करून देण्यात येणाऱ्या तरतूदीतून भागविण्यात येईल. उपरोक्त खर्च "मागणी क्र.एम-४, मुख्यलेखाशिर्ष '४४०८, ०२ अन्न साठवणूक व वखार साठवणूक यावरील भांडवली खर्च ०१/ अन्न १०१ प्रापण व पुरवठा, ०२ अन्न साठवणूक व वखार साठवणूक १०१, ग्रामीण गोदाम कार्यक्रम, (०१) नवीन गोदामांचे बांधकाम (०१)(०१) नवीन गोदामांचे बांधकाम (मुफसल)(योजनेतर्गत) (४४०८ ०२४६), ५३ मोठी बांधकामे" या लेखाशिर्षातर्गत खर्ची टाकण्यात यावा.
७. बांधकामास विलंब अथवा इतर कारणांनी गोदाम बांधकामास वाढीव खर्च होणार नाही याबाबत दक्षता घ्यावी.
८. सदर गोदामाचे बांधकाम सार्वजनिक बांधकाम विभागामार्फत करण्यात यावे. त्याकरीता आवश्यक निधी सार्वजनिक बांधकाम विभागास उपलब्ध करून देण्यात येईल.
९. सदर गोदामांचे बांधकामाचे काम प्रगतीपथावर असताना संबंधीत अधीक्षक अभियंता, सार्वजनिक बांधकाम विभाग यांनी कमीत कमी तीन वेळेस भेट देऊन कामाची गुणवत्ता उत्कृष्ट असल्याची खातरजमा करावी व तसा अहवाल जिल्हाधिकारी यांना वेळोवेळी लेखी स्वरूपात सादर करावा.
१०. गोदामाचे बांधकाम पूर्ण झाल्यानंतर गोदामाचा ताबा घेण्यापूर्वी सदर गोदामास जिल्हाधिकारी यांनी स्वतः भेट देऊन झालेले काम हे उत्कृष्ट दर्जाचे असल्याबाबत खातरजमा करावी. काही त्रुटी राहून गेल्या असल्यास त्याची पूर्तता सार्वजनिक बांधकाम विभागाकडून करून घ्यावी व त्याचा स्थळ निरीक्षणाचा अहवाल अभिलेखामध्ये जतन करून ठेवावा.
११. क्षेत्रीय स्तरावरून प्राप्त अंदाजपत्रकाच्या छाननीअंती सार्वजनिक बांधकाम विभागाने Recapitulation sheet/ गोषवाच्यामध्ये सुधारणा केलेल्या आहेत. सदर Recapitulation sheet/ गोषवाच्यातील घटकनिहाय चर्चेची माहिती नमुद केलेली टिपणी व सार्वजनिक बांधकाम विभागाच्या सहमतीसंबंधी टिपणी ची प्रत

जिल्हाधिकारी व कार्यकारी अभियंता यांना निर्गमित करावयाच्या सदर शासन निर्णयाच्या प्रतीसोबत जोडली आहे.

१२. वित्तीय अधिकार नियम पुस्तिका १९७८ च्या भाग-१, उप विभाग ५ मधील अनुक्रमांक-१ नुसार व महाराष्ट्र सार्वजनिक बांधकाम नियम पुस्तिकेतील परिच्छेद क्रमांक-१३४ नुसार प्रशासनिक विभागास वित्तीय अधिकार प्रदान करण्यात आले आहेत. सदर प्रदान करण्यात आलेल्या वित्तीय अधिकारानुसार व अनौपचारिक संदर्भ क्रमांक-३४३/इमा-२, दि.५.७.२०१३ व क्र.६०४//इमा-२, दि.३.१२.२०१३ अन्वये सार्वजनिक बांधकाम विभागाच्या सहमतीनुसार सदरचा आदेश निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०१२४१६४८११३४०६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रमेश मु.मनाळे)

अवर सचिव, महाराष्ट्र शासन

प्रत,

१. उप आयुक्त (पुरवठा), पुणे.
२. वित्तीय सल्लागार व उपसचिव कार्यालय, अन्न नागरी पुरवठा व ग्राहक संरक्षण विभाग, मुंबई.
३. जिल्हाधिकारी, सातारा.
४. मुख्य अभियंता, सार्वजनिक बांधकाम प्रादेशिक विभाग, पुणे .
५. कार्यकारी अभियंता, सार्वजनिक बांधकाम विभाग, सातारा.
६. जिल्हा पुरवठा अधिकारी, सातारा.
७. जिल्हा कोषागार अधिकारी, सातारा.
८. महालेखापाल-१/२, (लेखा परीक्षा), महाराष्ट्र, मुंबई/नागपूर.
९. महालेखापाल-१/२, (लेखा व अनुज्ञेयता), महाराष्ट्र, मुंबई/नागपूर

१०. निवासी लेखा अधिकारी, मुंबई.

११. (वित्तीय सल्लागार व उपसचिव मार्फत)

१२. वित्त विभाग (व्यय-४, अर्थबळ अर्थोपाय व अर्थसंकल्प-१६), मंत्रालय, मुंबई.

१३. नियोजन विभाग (का-१४११), मंत्रालय, मुंबई.

१४. उपमहाव्यवस्थापक, नाबार्ड, ५४, वेलस्ली रोड, शिवाजीनगर पुणे ४११००५

१५. निवड नस्ती/नापु-१६ब.